

పొగ మంచు

పొగమంచులోంచి చూడడం నాకలవా
 టైపోయింది-నా కళ్ళకి. జడ్డి బట్టతల
 మీద కుడివక్క, ఊడకండా మిగిలిన
 వెంట్రుకలవరసకి కొంచెం వైన, చుండ్రు
 నెచ్చుకట్టింది. కుడి చూపుడువేలు గోటితో
 లుస్తున్నాడు దాన్ని జడ్డి. ఎప్పుడూ
 లుస్తుంటాడు. అది ఊడి మళ్ళీ వొస్తూం
 ంది-మళ్ళీ వొలుస్తాడు. పాపం అలవా
 తనికీ. నేను జాలిగా నవ్వా ననుకుంటా.
 వరం ఆత్రంగా కళ్ళతో అడిగాడు-
 కిక్కర్లే దన్నట్టు తల ఊపాను.

అతని చెయ్యి జేబులోకి - కోటు జేబు
 గోకి పోయింది - సిరింజ్ తియ్యడానికి.
 వతలి జేబులో ఉంది పెత్రిడ్రిన్ ట్యూబ్.
 నేను తల ఊపితే చాలు-ఎవ్వరికీ తెలీకుండా
 నా జబ్బులోకి ఎక్కించేస్తాడు సుందరం.
 ఇంజక్షన్ ఇవ్వగానే కొంచెం పొగమంచు
 కరిగిపోతుందో-మరికా స్తదట్టమౌతుందో-
 మహా సుఖంగా ఉంటుంది. అది కావాలని
 మనస్సుకి తోస్తే మెదడులో సుత్తిదెబ్బలు-
 మెత్తగా సమతాళంలో పడతాయి -
 పెత్రిడ్రిన్ - పెత్రిడ్రిన్ - పెత్రిడ్రిన్ -

జడ్డి తలమీద చుండ్రు పీకినచోట చిన్న
 రక్తపుబొట్టు వై కుబికింది. పాపం నా
 మూలంగా అతనికి అనవసరమైన మన
 స్తాపం. సుందరాని కందరికంటే ఎక్కువ.
 నాకు తాళి గట్టిన భర్త. నేనంటే ఎంత
 అక్కర! పాపం చిక్కి సగమయ్యాడు;
 నాకోసం. అయినా అతను మనస్తాపం
 ముఖమీద కనబడనివ్వడు. మేలుకుని

యువ దీపావళి ప్రత్యేక సంచిక

అతిచురుగ్గా ఉంటాయి అతని చూపులు.
 ఎంత ప్రశాంతంగా, ఎంత జాలిగా చూడ
 గలడు! బుద్ధుడిలాగ!

పాపం ప్రాసెక్యూటర్ ఎంత అవస్థ
 పడుతున్నాడో, హత్య నేను చేశానని
 రుజువు చెయ్యడానికి? ఎందుకింత తంతు,
 నేనొప్పుకున్నాక? నేనొప్పుకున్నాక
 కూడా, ఇంకా కోర్టువారికి రుజువు కావా
 లట - 'అనుమానం లేకండా రుజువు
 కావాలట.'

“డాక్టర్ సుందరంగారి వాబ్బూలం
 ప్రకారం...ముద్దాయి అయిన డాక్టర్
 ఆత్మప్రభ...”

ఆరోజుల్లో సుందరం నన్ను “ఆత్మా!”
 అని పిలిచేవాడు. ఇప్పుడు “ప్రభా” అంటు
 న్నాడు. నాలోనించి ‘ఆత్మ’లోపించినట్టు-
 చటుకుని పొగమంచు దట్టమైంది.
 మెత్తని సుత్తిదెబ్బలు - పెత్రిడ్రిన్ - పెత్రి
 డ్రిన్ అంటూ మోగాయి. కొంచెం తూలా
 నేమో. సుందరం వేళ్ళు నా జబ్బుని పట్టు
 కున్నాయి - విరాగంగా - కేవల వైద్య
 ధర్మంలో-సూది హాయిగా చురుక్కుమంది.

పొగమంచు పల్చబడింది. సుందరం వేళ్ళు
 నా జబ్బు నింకా బలంగా పట్టుకునే
 ఉన్నాయి. వాటి స్పర్శలో విద్యుత్తు
 ఇప్పుడు లేదు. ఒకప్పుడు-అప్పుడు-ఉస్మా
 నియా ఆస్పత్రిలో-మొదటిసారి ఆ వేళ్ళు
 నన్ను అనుకోకుండా తాకినప్పుడు-అబ్బ!
 ...ఎంత విద్యుత్తు ప్రవహించింది నాలో.
 ఒడలంతా వివశమైపోయింది.

ఆరు సంవత్సరాలు-ఆ తరవాత తాకి
 నప్పుడల్లా ప్రవహిస్తూనే ఉండేది. జీవి
 తాంతం అలాగే ఉండును, కన్నయ్య
 నాయుడు ఆపరేషన్ కోసం ఆస్పత్రిలో
 చేరకపోతే.

డాక్టర్ సుందరం అబ్జామినల్ సర్జన్

**పొలగుబ్బు
 పద్మరాజు**

రీలో అందెవేసిన చెయ్యి. కన్నయ్య
 నాయుడు మంత్రిగారికి సాజాత్తు
 తమ్ముడు. గొప్ప ఆస్పత్రిలో అందరికన్నా
 గొప్ప సర్జన్ చేత ఆపరేషన్ చేయించుకో
 డానికి అతనికి తాహతుంది-హక్కుంది.

సుందరం ఇంజక్షన్ ఇచ్చినచోట మెల్లగా
 రాశాడు-వేళ్ళతో-జడ్డిగారు బట్టతలమీద
 వేలితో రాశాడుకాబోలు - రక్తం అంటు
 కుని ఉంటుంది వేలికి. కళ్ళయెదట హత్య
 జరిగినట్టు ముఖం చిట్లించి చూసుకున్నారు
 వేలికేసి.

“అంచేత కన్నయ్యనాయుణ్ణి డాక్టర్
 ఆత్మప్రభ హత్యచేసిం దన్న సంగతి నిర్వి
 వాదం,” అన్నాడు ప్రాసెక్యూటర్. అది
 నిర్వివాదం అని రూఢిగా చెప్పడానికి నా
 వంక వేలెట్టి చూపించాడు. నా చూపులు
 అతన్ని కలత పరిచినట్టున్నాయి. తప్పు
 చేసినట్టు ముఖం తిప్పుకుని వున్నకాలవంక
 చూడడం మొదలెట్టాడు. నన్ను గురించి
 అందరూ ఎంత శ్రమపడుతున్నారు! నేను
 చంపానని రాసిచ్చాక ఇంక ఎవరికీ ఏ
 ఇబ్బంది ఉండదని ఆశపడ్డాను. కాని ఈ
 తంతు అంతా జరిగితీరాలట - సుందరం
 అన్నాడు.

అతనివంక చూశాను. అతను ప్రాసె
 క్యూటర్ వంక చూస్తున్నాడు. సుందరం
 ముక్కు చక్కని వంపు - తెల్లని గోడ
 ముందు తీర్చిదిద్దినట్టుంది-ఏ చిత్రకారుడో
 గీసినట్టు. వాల్చినముఖంలో-కళ్ళు రెప్పల
 అడుగునుంచి ప్రాసెక్యూటర్ని దూసుకు
 పోయి, కాలదేశాలను అధిగమించి ఏవో
 దృశ్యాలను చూస్తున్నాయి. నాకు తెలుసు
 ఆదృశ్యాలేమిటో - నాకు తెలుసు.

“ముద్దాయి తరపు వాదానికి కేసు
 జూలై 27 వ తేదీకి వాయిదా వెయ్యడ
 మయింది,” అన్నాడు జడ్డి.

అతని చెయ్యి తలమీదికి పోయింది.
 కోర్టువంక చూశాడు, చిరాకుగా లేచాడు.
 తృప్తితీరా చుండ్రు గోళ్ళోడానికి వీల్లేదు
 కోర్టులో. కోర్టు ముగించి లేచాడు.

చుండ్రుకి మం దేమిటో సుందరా న్నడిగి జడ్డికి చెపితే బాగుండును. సుందరమూ మరిచిపోయాడు వైద్యం. ఆపరేషన్ టేబిల్ దగ్గరకే వెళ్ళడం లేదట ఈ మధ్య.

* * *

నాన్నగారికి కడుపులో నొప్పొచ్చింది ఓ రాత్రి. నాకు తెలుసు కారణం. వీధు లంట పరిగెత్తాను. ఎటో తెలియదు, తెలుసుకూడా - నా కాళ్ళకి తెలుసు. సుందరం ఇంటిముందు ఆగాయి కాళ్ళు- తలుపు తట్టాయి చేతులు-సుందరం తెరి చాడు తలుపు-కుప్పగా కూలిపోయాను- వెక్కివెక్కి ఏడుస్తూ.

సుందరం ఆపరేషన్ చేసేశాడు-మా ఇంట్లోనే - నాన్నగారి మంచమీదే - ఆస్పత్రికి చేర్చడానికి వ్యవధిలేదు. నా చేతే మత్తుమం దిప్పించాడు-నేనప్పుడే ఆఖరి సంవత్సరం పరీక్ష రాశాను. ఏమయితేనే- నాన్నగారు బతికారు.

అప్పుడు చూశాను ఆ వేళ్ళని-సుందరం వేళ్ళని. వాటిలో ఎంత చాక చక్కముంది, ఎంత సున్నితమైన కదలిక-ఎంత ఆత్మ విశ్వాసం ఉంది ఆ వేళ్ళకి! రెండు నిమి షాల్లో నాన్నగారి అపెండిక్సు వైకి తీశాయి ఆ వేళ్ళు-మంత్రశక్తి ఉంది ఆ వేళ్ళకి- యంత్రసామర్థ్యం, నిర్దుష్టతా ఉన్నాయి ఆ వేళ్ళకి -

“మంచి ఎనీస్తటిస్తు వపుతావమ్మా!” అన్నాడు సుందరం.

మీదపడి కౌగలించుకుని నా కృతజ్ఞత చెప్పా లనిపించింది - ఆ కృతజ్ఞత, ఆ ఉత్సాహం, ఆ వేశం-కేవలం నాన్నగారు బతికారనే కాదని తరవాత తెలిసింది నాకు.

ఆ రాత్రే ఆస్పత్రికి చేర్చాం నాన్న గారిని - పదిరోజులు రోజూ రెండుసార్లు వచ్చి చూసేవాడు సుందరం.

నాన్నగారిని స్ట్రైచర్ మీదికి ఎక్కించే టప్పుడు - మొట్టమొదటిసారి - అ త ని వేళ్ళలో విద్యుత్తు-నా కళ్ళముందు పొగ

మంచు కప్పింది - నా నరాలు వశం తప్పాయి. అంబ్యులెన్సులోకి ఎక్కించీ దాకా ఎలా నిలబడగలిగానో నాకే తెలి యదు. అప్పుడు కళ్ళముందు పొగమంచు కటికిచీకటిగా పేరుకుపోయింది. సుందరం నన్ను పడిపోకుండా పట్టుకున్నాడు. అతని చేతివేళ్ళు నా జబ్బల్ని బలంగా సున్నితంగా పట్టుకున్నాయి. ఆ స్పర్శతప్ప మ రే జ్ఞానమూ లేదప్పుడు నాకు.

* * *

సుందరం మాకు వారానికి రెండు గంటలు - అనాటమీ - ఫిజియాలజీ పాఠం చెప్పేవాడు. అంటే క్లాసులో కాదు, హాస్పిటల్ లో - రోగుల్ని పరీక్ష చేస్తూ. నిజానికి అతను వట్టి ఆనరరీ సర్జన్ మట్టుకే. అయితే మా ప్రొఫెసర్లకన్నా ఎంతో బాగా చెప్పేవాడు. గవర్న మెంటు ఉద్యోగం వద్దన్నాడు. మంత్రి ఎంతో బతిమాలాడు. కాని సుందరం ఒప్పుకో లేదు. తను స్వతంత్రుడుగా ఉండాలి. ఈ రెడ్ టేప్ తో సంబంధం లేకండా, జీతం బత్తెంలాంటి ఇతర మొగమాటాలూ, వాటి వల్ల వచ్చే మానసికమైన నిర్బంధాలూ, ఏవీ తన స్వేచ్ఛకి ఆటంకం కాకుండా, ఎంత సేపన్నా చేస్తా నన్నాడు. హాస్పి టల్ లో పెద్ద ఆపరేషన్లన్నీ అతనే చేసే వాడు. ఆ రోజుల్లో మా కతను మాస్టారు.

వందలకొద్దీ ఆపరేషన్లలో అతనికి సహ కరించాను - హశాస్ సర్జన్ గా చేరిననాటి నించీ-ప్రశాంత తీక్షణమైన ఆ చూపులూ - ఒక్కసారై నా పొరబడని - తడబడని ఆ చేతులూ కొన్ని యుగాలుగా చూశాను- ముఖ్యంగా నాన్న ఆపరేషన్ లో-

నాన్నని అతడు బతికించాడు - నేను చంపేశాను-

నేను ఇద్దరిని చంపేశాను - నాన్ననీ, కన్నయ్యనాయుణ్ణి; ఎంతోమందిని మాన సికంగా చంపేశాను-ముఖ్యంగా సుంద రాన్ని-తరవాత మంత్రిని-పబ్లిక్ ప్రాసె క్యూటర్ని-జడ్జిని-ఎందరో.

ఎదురుగా జైలు కటకటాలు నల్లగా పెరిగి దూరంగానో దగ్గరగానో వచ్చాయి. కళ్ళయెదట ఒకటే నల్లని తెరగా మూసుకు పోయాయి. కళ్ళ మూసి నడుం వాలాను. కటికి కర్రమంచం వీపుని ఆనింది. నల్లని చీకటి పల్చబడి పొగమంచుగా మారింది. పొగమంచు ఆవరిస్తే ఎంత ప్రశాంతంగా ఉంటుంది!

నాకు బెయిల్ ఇప్పిస్తా నన్నాడు మంత్రి. అంటే సుందరానికి కబురు పెట్టాడు. హత్య కేసులో యికి సామాన్యంగా బెయిల్ ఇ నా కొద్దన్నాను. సుందరం ఎంత యుడు. నేనొప్పుకోలేదు.

ఆ రాత్రి తరవాత, సుందరంతో - ఆ ఇంట్లో ఉండలేను. జైల్లో ఎంత ప్రశా తంగా ఉంది!

సుందరం! పాపం సుందరం! అధికార లతో ఏ రకమైన మొగమాటాలూ పెట్ట కోకుండా, పదవుల్లో ఉన్నవాళ్ళతో పా చయంకూడా తగ్గించేసుకుని, పరిపూర్ణ మైన మనస్స్వితంత్ర్యం అనుభవించాలి సుందరం ఆశయం. నా మూలంగా అట వమ్మైపోయింది. చీకటి బజారులో పెజీ డ్రిన్ కొంటున్నా డిప్పుడు. నా కోసం.

నాన్న బ్రాహ్మసమాజికుడు. సుందరం శుద్ధ వైజ్ఞానికుడు - దేవు డున్నాడని ఒప్పుకో డతను. కాని లేడని వాదించడు. అయితే ఏ విషయాన్ని గురించి అతను వాద ప్రతివాదాల్లోకి దిగడు. ఇతరులు ఉద్రేకంతో వాదిస్తూంటే అతను మర్యా దగా చిరునవ్వు నవ్వి ఊరుకుంటాడు. చిత్రమేమంటే మా పెళ్ళి తిరపతిలో జరి గింది. విగ్రహారాధనంటే మా నాన్నకి శుద్ధ వ్యతిరేకభావం. సుందరానికి అసలు దేవుడే లేడు. పెళ్ళి ఎక్కడన్న ప్రశ్న వచ్చినప్పుడు, నేను తిరపతి అన్నాను. సుందరం చిరునవ్వు నవ్వి, సరే నన్నాగ నాన్న బొమలు ముడివేసి, ఊణం ఆలి చించి, 'సరే నీ యిష్టం తల్లీ,' అన్నాడు.



వెళ్ళయిన తరువాత ఒక వారంరోజులు తిరవతి కొండమీదే ఉన్నాం. ఆ వారం రోజులూ తిరవతి భూలోకస్వర్గం. చచ్చి పోయేదాకా అక్కడే ఉండిపోవా లని పించింది నాకు. కాని సుందరం వెంటనే హైదరాబాదు చేరుకోవాలి. కన్నయ్య యువ దీపావళి ప్రత్యేక సంచిక

నాయుడు చావుబతుకులమీ దున్నాడు. మంత్రిగారు ఒక కైలిగ్రాం ఇచ్చారు. రాత్రి పదిగంటలలోగా మూడు ట్రంక్ ఫోన్లు చేశారు. మే మిద్దరం - సుందరం నేనూ - పాపనాశనం వేపు కాళ్ళనొప్పులు కూడా తెలికుండా నడిచినడిచి పదిగంటల ప్రాంతానికి మా కాలేజ్ చేరుకున్నాం. మంత్రిగారి పెద్ద వైమత్ కారు వేచి వుంది మా కోసం. ట్రంక్ కార్స్ వివరా లన్నీ మూడు పేజీలు అతి శ్రద్ధగా వ్రాసి పెట్టి ఉంచాడు దేవస్థానం అధికారి. కారులో హైదరాబాదు బయలుదేరాం. కన్నయ్యనాయుడు తన తాలూకాలో

మకుటంలేని రాజు; ప్రభుత్వంలో అతని పలుకుబడికి అంతులేదు. ఆవులకి ప్రాణ మిస్తాట్ట. అవసరమైతే ప్రాణం తీస్తాట్ట. తన అన్నగారిని మంత్రిని చెయ్యకపోతే కూనీలైపోతా యని ముఖ్యమంత్రితో అన్నాట్ట. అయితే అతని అన్నగారు మహా హుందా అయిన మనిషి. నిప్పులాంటి వాడని ప్రతీతి. అతను మంత్రి కావడం అందరికీ ఇష్టమే.

కన్నయ్యనాయుడి ఆపరేషన్ అవు తూంచే లక్షలాది జనం ఉస్మానియా ఆస్పత్రి అవతల కాచుకుని ఉన్నారు. సుందరం, కన్నయ్యనాయుడూ ఇద్దరూ మృత్యుదేవతను ఓడించారు. డియోడినల్ అల్సర్ ఆపరేషన్. సారావల్ల - హద్దు

మీరిన వ్యసనాలవల్ల, నాయుడు శరీరంలో సత్తువ సన్నగిల్లింది. రక్తం లేదు. కాని కన్నయ్యనాయుడు బతికాడు. మంత్రి గారు కంటతడితో, రుద్దకంతంతో - 'చచ్చి పోయిన వాడికి, ప్రాణం పోశారు,' అన్నాడు. సుందరాన్ని గట్టిగా కౌగలించుకుని వొదిలిపెట్టడం మరిచిపోయాడు. సుందరం అతన్ని బుజ్జగిస్తూ అన్నాడు: 'మీ తమ్ముడికి బతకాలన్న ఆశ అంత బలంగా ఉంది.'

ఆపరేషన్ తరవాత - అతను తేరుకుంటున్న రోజుల్లో - కన్నయ్యనాయుడు కళ్ళలో ఆపుకోలేనంత కామప్రకోపం నేను చూశాను. గుర్తించాను. అయితే అతను మర్యాద నతిక్రమించి ఏమీ మాట్లాడలేదు. అసభ్యమైన సూచనలై నా ఎన్నడూ చెయ్యలేదు. సుందరంతో ఒక రాత్రి నేను గ్రహించిందంతా చెప్పాను.

"ఎంత నాగరకులమైనా మనలో పశు ప్రవృత్తి ఇంకా మిగిలివుంది. దాన్ని చూసుకుని మనం సిగ్గు పడక్కర్లేదు; భయ పడక్కర్లేదు," అన్నాడు. తరవాత మెల్లగా అన్నాడు, "కన్నయ్య నాయుడూ మనిషే - మహా భారీమనిషి."

* * *

కంటిఎదట ఇనప కటకటాలు ప్రశ్నార్థకాల్లా వంగాయి. ఎన్ని ప్రశ్నలు! ఎన్ని సమాధానం లేని ప్రశ్నలు!!

సుందరం సలహాని కాదని నేను ఉద్యోగంలో ఎందుకు చేరాను? కడప నన్ను బదిలీ చేసినప్పుడు నే నెందుకు రాజీనామా ఇవ్వలేదు? కన్నయ్యనాయుడే ఈ బదిలీకి కారణమని నాకు తెలియదా? నిజంగా నేను తలుచుకుంటే అతను నన్ను పొందగలిగేవాడా? ఆ ఘోరం జరిగాక నే నెందుకు బ్రతికున్నాను? నిప్పులాంటి మంత్రిగారిచేత చెప్పరాని దారుణాలెందుకు చేయించాను? అతనిచేత తమ్ముణ్ణి ఎందుకు చంపించాను? ఇన్ని ఒరిగిన తర

వాత, ఆ హత్య నామీద ఎందుకు చేసుకున్నాను?

పొగమంచు దట్టమై ప్రశ్నలన్నీ కరిగిపోయాయి. మెదడులో సుత్తిదెబ్బలు - పెత్రిడ్రిన్ - పెత్రిడ్రిన్ - పెత్రిడ్రిన్ అంటూ మోగాయి. నా అరుపులు విని జైలు అధికారులు సుందరాన్ని పిల్చుకొచ్చినట్టున్నారు. సుందరం ఇంజక్షన్ ఇచ్చాడు. పొగమంచు పల్చబడింది. ఆ పల్చని తెరలోంచి సుందరం కంటి తడి చూచాయగా కనబడింది. సుందరం కంట తడి పెట్టడం ఎన్నడూ నేను చూడలేదు. నా లోని ఆవేశం కట్టు తెంచుకు ప్రవహించింది. అతన్ని గట్టిగా కౌగిలించుకుని ఏడవాలని శరీరం తహతహలాడింది. కాని అంత రాత్రి అది కూడదని ఆజ్ఞాపించింది. సుందరం నా వీపుమీద చేత్తో రాశాడు. చచ్చిపోయిన అమ్మ చెయ్యనిపించింది నాకు. ఆ స్పర్శలోనించి నిద్రమత్తు మెల్లగా పొగమంచులా ఆవరించింది మనస్సుని.

* * *

ఆ రేళ్ళు నా చుట్టూ తిరిగాడు కన్నయ్య నాయుడు. పిచ్చిగా తిరిగాడు. నే నేమాత్రం అవకాశ మివ్వకపోయావరికి మరింత పిచ్చెక్కిపోయాడు. ప్రేమపిచ్చిలో పడ్డ మగవాడు ఎంత మూర్ఖంగా - నిపిస్తాడు! పెంపుడు కుక్కకి యజమాన్ని చూడడంతోలే కళ్ళల్లోకి, ముఖంలోకి ఒక చిత్రమైన వెరితనం, వెకిలితనం ఎక్కణ్ణిచో దిగుతాయి. నే నెక్కడ కనిపించినా కన్నయ్యనాయుడు కళ్ళల్లో పెంపుడుకుక్కతనం తొంగిచూసేది.

సికింద్రాబాద్ క్లబ్ లో ఎవరికో చటుకుని గుండెనొప్పి వచ్చింది. క్లబ్ లో పేకాడుతున్నట్టు సుందరం. వెంటనే ఆఫ్ఫీజన్ సిలిండర్ - మా ఇంట్లో ఉన్నది - తెమ్మని ఫోన్ చేశాడు. నేను తీసికెళ్ళాను. రోగి తేరుకున్నాడు. సుందరం తన కారులో అతన్ని హాస్పిటల్ కి తీసికెళ్ళాడు. నే నింటికి పోతుంటే, కన్నయ్యనాయు

డొచ్చి తనకి కారు లేదనీ, తనని వాళ్ళ అన్నయ్య ఇంటిదగ్గర దించమనీ అడిగాడు. వొద్దనడం ఎలాగో తెలియలేదు. అతను కార్లో ఎక్కుతుండగా సారా వాసన గుప్పన కొట్టింది. అయితే ఆ వాసన నాకు కొత్తకాదు. సుందరమూ తాగుతాడు, అప్పుడప్పుడు. కాని కన్నయ్య నాయుడు నోట్లోంచి ఆ వాసన జలాయిగా వచ్చింది. హుసేన్ సాగర్ గట్టు మీంచి పోతుండగా అతని చెయ్యి నా జబ్బమీద తడిగా వేడిగా తగిలింది. గొంగళీ, పురుగు పాకినట్టు నా వొళ్ళంతా జలదరించింది. చటుకుని అతను చెయ్యి తీసేశాడు. ఒకక్షణం ఆగి అన్నాడు:

"డాక్టర్, ఓ గంట బోట్లో... అలా... అలా..."

అతను నా మొఖం చూసి వాక్యం పూర్తి చేయలేకపోయాడు. లోపలలోపల అతను కాలిపోతున్నాడు. నేను కారు ఆపాను.

"కన్నయ్యనాయుడుగారూ, మీ రడిగినదే తడవుగా వచ్చి ఆడవాళ్ళ చాలామందింటారు. వాళ్ళతో తృప్తిపడండి. నా కోసం ప్రయత్నిస్తే మీకు మిగిలేది మనస్తాపం ఒకటే -"

కన్నయ్యనాయుడు తన్ను తిన్న కుక్కలా కారు దిగి వెళ్ళిపోయాడు.

రాత్రి సుందరంతో ఈ ఘటం అంతా వివరంగా వర్ణించి చెప్పాను. సుందరం హాయిగా నవ్వాడు.

"ఆత్మా! ఒక ప్రసిద్ధ చిత్రకారు డేమున్నాడో తెలుసా: 'కామం - ప్రకృతి సహజమైనదీ, ఆరోగ్యకరమైనదీ. ప్రేమ ఒక పెద్ద జబ్బు' - అన్నాడు. ఎంత పెదసరంగా చెప్పినా అందులో కొంత నిజం ఉంది."

నాకు అరికాలిమంట నెత్తి కెక్కింది.

"అవునే - కన్నయ్యనాయుడెంత ఆరోగ్యమైన మనిషో నీకూ నాకూ తెలుసు!" అన్నాను వెటకారంగా.

సుందరం నవ్వి ఊరుకున్నాడు సమాధానంగా.

* * *

తీర్పు ఆరోజుని చెప్పతారని లాయ రొచ్చి చెప్పాడు. ఆరోజు సుందరం నన్ను చూడ్డానికి రాలేదు. కటకటాల మధ్య ముఖం పెట్టి ఎన్నియుగాలు చూశా నతని కోసం!

“మన మిద్దరం జీవితంలో సమాన భాగస్వాములం. స్వతంత్రులం. నువ్వు మీ రనీ నేను నువ్వనీ పిలవడాలు నే నొప్పుకోను. నువ్వు మీరు మీ రంటే, నేనూ మీరు మీ రంటాను,” అన్నాడు సుందరం - పెళ్ళయిన రోజుని. అప్పటినించీ సుందరాన్ని మన్నించడం మానేశాను.

“నీకు పిల్లలు కావాలా?” అని అడి గాడు, మేం ఏకాంతంగా తిరుపతి కాశేజీ వరండాలో కూర్చున్న మొదటి రాత్రి. అప్పుడు నేను కొత్తపెళ్ళికూతుర్ని. నా కేం చెప్పడానికి తోచలేదు. సిగ్గుపడి చచ్చి పోయాను. సుందరం నన్ను బుజ్జగిస్తూ అన్నాడు -

“నాతోబాటు నువ్వుకూడా వైద్యం చెయ్యదలుచుకుంటే పిల్లలు చాలా పెద్ద బెడద. వైద్యం మానేసి ఇల్లా పిల్లల్ని చూసుకుంటానంటే సరే.”

“వైద్యం చేస్తా, కొన్నాళ్ళు -” అన్నాను. అప్పుడు నా చేతులో పెట్టాడు పెస్సరీ - పేస్టున్నూ -


అది మొదలు ప్రతి రాత్రి ధరించాను - అవసరమున్నా లేకపోయినా. అది నా దినచర్యలో భాగమైపోయింది. హైదరా బాదులో ఉన్నన్నాళ్ళూ ఒక్క రోజు మరిచిపోలేదు. సుందరం ఊళ్ళో లేక పోయినా ధరించేదాన్ని అలవాటుకొద్దీ.

అటువంటి అలవాటు - కడపలో - ముఖ్యంగా ఆ రాత్రి ఎందుకు భంగమైంది? అసలు కడప యెందుకు వెళ్ళాను నేను? సుందరాన్ని ఎలా వొదిలిపెట్టగలిగాను?

* * *

యువ దీపావళి ప్రత్యేక సంచిక

ఈసార్తెనొకప్రమోషన్ సంగతి చూడండి సార్...



సుందరానికి ఎదురుగా కూర్చున్నాడు మంత్రి. ఇంకా జడ్జి రాలేదు.

అతని తలమీద చుండ్రు పెచ్చు చూడా లని నా కొకటే ఆశ్రం.

మంత్రి నావంక రెప్ప ముయ్యకుండా చూస్తున్నాడు. పల్చని పొగమంచు పొర వెనక - అతని కళ్ళలో రేగుతున్న ప్రళయ మైన తుపాను కనబడింది. సుందరం వంక చూశాను. అతని కళ్ళెంత ప్రశాంతంగా ఉన్నాయి! ప్రేమలో, విషాదంలో, ఆవేశంలో, ఆనందంలో, మధనలో, ఉద్వే గంలో ఆ కళ్ళతో ప్రశాంతి అలాగే ఉంటుంది. సృష్టిలోకి అనశ్వరమైనది అదొక్కటే.

* * *

పెదవులమీది చిరునవ్వు చెదరకుండా, కళ్ళలోతుల్లో గాంభీర్యం, ప్రశాంతి కదల కండా ఎంత తాపీగా ఎన్ని ప్రశ్నలు వేశాడు! సమాధానం తెలియని ప్రశ్నలు! చెప్పలేని ప్రశ్నలు! ప్రశ్నల్లోనే సమాధానాలున్న ప్రశ్నలు! నన్ను మొదలంట కదిపి వేసిన ప్రశ్నలు!

ప్రజా సేవ చెయ్యాలంటే - ప్రభు త్వోద్యోగంలోనే చేరాలా?

ప్రజా సేవ కడపలోనే చెయ్యాలా? హైదరాబాదులో ప్రజలు లేరా?

ఈ కడప ఉద్యోగం - కన్నయ్యనాయుడి పన్నాగమని తెలియదా?

అత ణ్నెందుకు అనవసరంగా రెచ్చ గొట్టడం?

అతన్ని ఆశపెట్టి ఆ తరవాత బాధ పెట్టడం ఎందుకు?

ఈ పోటీలో అతనిమీద విజయం సాధించాలన్న ఆశ్రం నీ కెందుకు?

అసలు అతన్ని గురించి ఇంతగా పట్టించుకోడం దేనికి?

నీ మనస్సుని నువ్వు తరిచి చూసు కున్నావా?

నీమీది ప్రేమకు అతను బానిస అయ్యాడన్న గర్వం నీలో లేదా?

అంతటి పలుకుబడిగల మగధీరుణ్ణి పురుగులాగ నేలకు పెట్టి రాయాలన్న ఆవేగంకొద్దీ చేస్తున్నావా ఈ పని!

నా ఉద్దేశాన్ని శంకించినందుకు, నా

పవిత్రతని అనుమానించినందుకు అతని మీద ఉవ్వెత్తుగా లేచాను. ఏడిచాను - ఆవేశపడ్డాను - నా లోలోపలి రహస్యాల్ని బయటికి లాగాడన్న ఉక్రోశం, సిగ్గు, అవమానం నన్ను దహించాయి.

నీ కిష్టం లేకపోతే మానేస్తా నన్నాడు. నీ కిష్టమయితే వెళ్ళమన్నాడు. చర్రున బయలుదేరాను - కడప.

* * *

అబ్బ! ఏవీ రోజు లవి? ఎంత పిచ్చి రోజులవి? ఎంత గుడ్డి రోజులు! కన్నయ్య నాయుడు నిజంగా పెద్దమనిషి. అతన్ని జంతువుగా మార్చింది నేను. కొంటె చూపులు చూశాను. నవ్వాను. పలకరించాను. తీరా నేను కడప వచ్చాక అతను నా దగ్గరకు రాకపోయేసరికి నిరుత్సాహ పడ్డానేమోకూడా - నా అంతట నేనే - కావాలని అతన్ని కలుసుకోడానికి సూక్ష్మమైన పన్నాగాలు పన్నాను. దగ్గరకు రాగానే దూరంగా నిలబెట్టాను.

“డాక్టర్! మిమ్మల్ని కృణ్ణించి బదిలీ చేయిస్తాను. వెళ్ళిపోండి,” అన్నాడు - అతి దీనంగా, బతిమాలుతున్నట్టు. ఈ బాధ భరించలేక.

“బదిలీ చేయిస్తే, ఉద్యోగానికి రాజీనామా ఇచ్చి ఇక్కడే ప్రాక్టీసు పెడతాను. కడపంతా మీ సొంత సామ్రాజ్యం అనుకుంటున్నారా?” అన్నాను, కసిగా.

* * *

జడ్జి తీర్పు చదువుతూ చదువుతూ, బొమలు ముడివేసి చుండ్రుపెచ్చు ఎడమ చేతి చూపుడు వేలిగోరుతో పెల్లగించాడు. కుడిచేతిలో తీర్పుంది పాపం. ఆప్యాయంగా దానివంక చూసుకుంటూ ఒక చిటిక ఆగాడు. అసహ్యంగా దాన్ని కోర్టువేపు మీచేసి మళ్ళీ చదవడం మొదలెట్టాడు.

“ముద్దాయి తరపు వకీలు మహాశయుడు, ఈ హత్య ఆత్మరక్షణకోసం జరిగి ఉండవచ్చునని సూచించారు. అయితే

డాక్టర్ ఆత్మప్రభ - కడపలో - జూన్ 18 వ తేదీ రాత్రి - కన్నయ్యనాయుడు తనను మభ్యపెట్టి ట్రావెల్స్ బంగాళా కు రప్పించి - మానభంగం చేసినప్పుడు...” అవును. అప్పుడు నే నెందుకు చంపలేదు? దానికి సమాధానం నాకే తెలియనప్పుడు, పాపం జడ్జికి ఏం తెలుస్తుంది? మా వకీలు ఎంత ఉద్రేకంతో వాదించాడు!!

“డాక్టర్ ఆత్మప్రభ, అతి పవిత్రమైన వాతావరణంలో పెరిగిన అబల. భర్తనే దైవంగా ఎంచుకునే భారతనారీమణి....”

* * *

ఒకటి రెండు మూడు నాలుగు - దిగేటప్పుడు నాలుగు మెట్లు - కడప ఆస్పత్రి భవనానికి - ఎక్కేటప్పుడు నాలుగు, మూడు, రెండు ఒకటి. ఎప్పుడూ లెక్క పెట్టేదాన్ని. లెక్క నోటితో కాదు - కాళ్ళతో. ఆ రోజునీ - జూన్ పదహారు శుక్రవారం సాయంకాలం ఏడుగంటలకి నాకళ్ళు లెక్కపెడుతూ దిగాయి - నాలుగు మూడు, రెండు, ఒకటి - లెక్క తగ్గుతున్న కొద్దీ సుందరానికి దగ్గరగా వస్తున్నట్టు పిచ్చిభ్రమ. ఇంటికి చేరుకునేసరికి సుందరం వొచ్చి ఉంటాడని వెర్రి ఆశ. ఆత్రం. నాలుగు మెట్లు దిగేలోగా నలభై కలలు.

ఇంట్లో అడుగు పెట్టేసరికి సుందరం ఉప్పెనలా వచ్చి నన్ను ముంచేస్తాడు.

నాకు ఊపిరి సలపనివ్వడు.

నరనరాలు ఆవేశంతో ఆనందంతో పిచ్చెక్కిపోతాయి.

తప్పకుండా ఒచ్చి ఉంటాడు సుందరం.

ప్రతి సాయంత్రం ఆస్పత్రినించి మెట్లు దిగేటప్పుడు ఇవే ఆలోచనలు - రిజామువ్వలు సమతాళంలో నాలుగు, మూడు రెండు, ఒకటి లెక్కపెట్టుకుంటూ ఇంటి వేపు పోతుంటే ఇవే ఆలోచనలు.

ఈవేళ పెస్సరీ ధరించడం మరిచిపోతాను.

ప్రతిరోజూ కావాలనే మరిచిపోయాను.

వ్యాధిక్రిములను చంపడానికి వందల కొద్దీ, వేలకొద్దీ డాక్టర్లున్నారు. మరొక సుందరాన్ని, మరి పదిమంది సుందరాల్ని, ఈ లోకానికి ప్రసాదించడానికి, ఇంకెవరున్నారు, నేను తప్ప?

కడుపంతా కాళీఅయి ఎంతో హాయిగా బాధపెట్టేది. ఆ వెలితి నిండాలి. కడుపులో వెలితి నిండాలి. వైద్యవృత్తి మానేస్తాను. పిల్లల్ని కంటాను. పిల్లలు, పిల్లలు, అందరూ సుందరం ప్రతిరూపాలు.

అయితే ఒక్క సాయంత్రంకూడా కలు నిజం కాలేదు. ఇల్లు కాళీగా నన్ను నించేది - బాపురుమంటూ. కడుపు కాళీగా ఆక్రోశించేది.

చిత్రం. ఆ కాళీ నింపింది కన్నయ్య నాయుడు.

* * *

నాలుగు, మూడు, రెండు, ఒకటి మెట్లు దిగాను. రిజా లేదు. కారుందొకటి. సుందరం వచ్చాడన్న ఆశ ఒక్కసారి గంతు లేసింది.

“రిచ్చా నానే పంపేశా నమ్మగోరు - అయ్య పంపేడు - అమ్మకి నొప్పులు. పెమాదం గుందంట. తవర్ని పిలుసు, కొచ్చిమన్న డయ్య.

పడమటి జిల్లాలో తూర్పుభాష. ఎంతగా అసందర్భంగా ధ్వనించింది. కారెక్కాను. ఊరడగలేదు, పేరడగలేదు. కార్లో నా పక్కని సుందరం అకస్మాత్తుగా మూర్తిభ విస్తాడని పిచ్చిభ్రమ. భ్రమ నిజం కావాలని కళ్ళు మూసుకున్నాను.

ఆకారు కన్నయ్యనాయుడు పంపుంటాడని నా కెందుకు తోచలేదు? తోచినా లక్ష్యపెట్టలేదా ఒకవేళ?

తెలిసే కార్లో ఎక్కానా ఒకవేళ?

కళ్ళు తెరిచేసరికి నిర్జనమైన రోడ్డు పక్కని టి. బి.

కళ్ళు చెదిరాయి. మనసు అదిరింది.

మొండిపట్టుదలతో లోపలికి వెళ్ళాను. విస్కీ, చెమట, మాంసం, మసాలా కలగలి

పిన చవకబారు వాసన. అసభ్యమైన వాసన. జంతుశాలలో పులులూ సింహాల కంపు గుర్తుకొచ్చింది. కొంచెం తూలా నేమో, రెండు జబ్బలు నన్ను పట్టుకున్నాయి. పది చేతులు నన్ను మంచానికి కట్టేశాయి - గింజుకున్నాను. ఆవరించిన మంటల్లోంచి బయటపడ్డానికి నరనరాలు తహతహలాడాయి. పైకి తేలి గాలి పీల్చుకోవాలి, మునిగిపోతున్నాను. మునిగిపోతున్నాను-అది నీరుగాదు-నీటి మంటల ప్రవాహం. పగలిన విస్కీబుడ్లు, చిరిగి చిందరై పోయిన గుడ్డలు, రక్తం, మాసం, మసాలా. దాహం, దాహం. ఒకటే దాహం - అసహాయత, వివశత - పెస్సరీ కూడా లేని అబలత. వాసన నా ముక్కుకి అలవాటైంది. ఎన్నడూ ఎరగని నిశ్శబ్దం. స్మశాన ప్రశాంతి.

ఆత్మప్రభలో ఆత్మ చచ్చిపోయింది.

బెదురూ, పశ్చాత్తాపం, తమార్పణా కలిసిన గొంతుకతో - "ఇంటికి వెడతారా?" అన్నాడు కన్నయ్యనాయుడు.

"ప్రైదరాబాదు," అన్నాను, వినపడి వినపడకండా.


* * *

"మంత్రిగారితో చెపితే మాత్రం ఆయనేం చెయ్యగలడు?" అన్నాడు సుందరం.

"ఇంత దారుణం జరిగాక ఊరుకోమంటావా? ఈ ప్రజానాయకుల జులుముకి మంచీ, మర్యాదా, సభ్యతా, పవిత్రతా అన్నీ బలై పోవలిసిందేనా?" సుందరం జాలిగా నవ్వాడు. ఉప్పెనలా వొచ్చింది ఏడుపు. శరీరమంతా ఊగిపోయింది. సుందరం మెత్తగా దగ్గరగా తీసుకున్నాడు. మైల బట్టలతో దేవుణ్ణి తాకినట్టు అదిరిపోయాను. విడిపించుకుని దూరంగా పారిపోయాను.

"మైలపడ్డ ఈ శరీరాన్ని నువ్వు తాకొద్దు. తాకితే నేను భరించలేను."

"పిచ్చిదానా. శరీరం మైలపడ్డం ఏమిటి? మనసులో మాలిన్యం లేనప్పుడు, వ్యక్తికి మైల అంటారు. ఈ జరిగిన పీడకల మన మధ్య అడ్డురాదు - రాకూడదు. నీ



మీద ఒట్టు. ఏం జరిగినా నువ్వు నా ఆత్మవే. నా వంక చూడు. నా చూపుల్లో ఏవన్నా, ఈగరెక్కంతన్నా తేడా ఉండేమో చూడు;" అన్ని వాక్యాలు వరసగా సుందరం మాట్లాడడం అదే మొదటి సారి. కాని అతని మనస్సులో తేడా లేకపోయినా నా మనస్సులో పెద్ద తెర-ఇనపతెర-అతన్నీ నన్నూ విడదీసింది.

నా బలవంతం మీద మంత్రి దగ్గరికి తనూ వొచ్చాడు.

మంత్రి చంటిపిల్లాడిలా వలవల ఏడ్చాడు.

"డాక్టర్ సుందరం, నన్ను మీరు బాగా ఎరుగుదురు. అన్యాయాన్ని నేనూ సహించలేను. కాని వాణ్ణి నేనేమీ చెయ్యలేను. మీరు కేసు పెడితే వాడు తప్పించుకోడం మాత్రం భాయం. అధికారులంతా వాడి చేతులో కీలుబొమ్మలు - మంత్రిగా ఉంటూ నేనీమాట చెప్పడానికి నాకే సిగ్గుగా ఉంది... నేను రాజీనామా ఇచ్చేస్తాను," అన్నాడు.

"వద్దు. మీలాంటివారు పదవిలో ఉంటే దేశానికి ఊమం. ఒక వ్యక్తికి జరిగిన అన్యాయానికి దేశం నష్టం పోవడం న్యాయంకాదు," అన్నాడు సుందరం.

* * *

జడ్జి చదువుతున్నాడు-అదేదో అతిలోకమైన మంత్రపఠనంలా ధ్వనిస్తోంది-పొగమంచు తెరల్లోంచి.

"డాక్టర్ ఆత్మప్రభ - తనకు జరిగిన అన్యాయానికి ప్రతీకారంకోసం ప్రయత్నించిన సంగతి సాక్ష్యం ద్వారా బలంగా రుజువైన దని కోర్టువారి నమ్మకం..."

* * *

ప్రతీకారం, ప్రతీకారం, ప్రతీకారం. మంత్రివంక చూశాను. అతని కళ్ళలోతుల్లో అతని మంచితనపు కంకాళం-పొగమంచు దుప్పటికింద పడుకునిఉంది.

* * *

"ఇంజక్షన్ ఇయ్యి-" అన్నాను సిరంజి సుందరాని కిస్తూ.

"ప్రభూ ణ హ త్యా!" అన్నాడు సుందరం-అది మా నాన్నగారి భాష-సుందరం సంతాన నిరోధానికి అనుకూలుడు-నాన్న బ్రతికున్న రోజుల్లో ఇద్దరికీ పెద్ద చర్చలు జరుగుతూండేవి ఈ విషయమై. అయితే నాకు గర్భస్రావం చెయ్యడానికి అత నొకపట్టాన్ని అంగీకరించలేదు.

"నా మాట విను. ఈ బిడ్డ పుడితే నీ కెంతో మనశ్శాంతి కలుగుతుంది. ఆ బిడ్డని చూసుకుని వెనకటివన్నీ మరిచిపోగలుగుతావు," అంటూ ఎన్నో విధాల వాదించాడు.

"కన్నయ్యనాయుడు బిడ్డని కనాలా నేను!!" అన్నాను. నా గొంతు అప్పుడు ఎవరిదోలాగ వినిపించింది.

"నీ ఇష్టం ప్రభా!" అన్నాడు సుందరం. నాలో ఆత్మ లోపించింది. అతని పిలుపులో

ఆత్మ లోపించింది. అది ఇంక తిరిగిరాదు, తిరిగిరాదు. గర్భస్రావం సాఫీగా లేదు. వికటించింది. నే నప్పు డెందుకు చచ్చిపో లేదు? అందర్ని చంపడానికి నే నెందుకు బ్రతికాను?

అప్పు డిచ్చిన పెత్తిడిన్ -నా మనస్సుని మెత్తని మెల్లని పొగమంచుతో కప్పిన పెత్తిడిన్.

ఎన్నడూ చట్ట అతిక్రమించని సుందరంకూడా రెండు నేరాలు చేశాడు— భూతహత్య-చీకటి బజారులో పెత్తిడిన్ కొనడం-నాలాగే అతనూ మైలపడ్డాడు. నా పరిచితులందరూ అపవిత్రు లయారు. మంత్రి సంగతి చెప్పనక్కర్లేదు.

* * *

లోకాని కెంత చెడ్డగా కనిపిస్తే నా కంతసంతృప్తి. రిజాల్తోపోయినా భార్యలు నన్ను చూసి అదిరిపోయేవారు-నా చిరు నవ్వుకి తమ భర్తలు ఎక్కడ దాసులై పోతారో నని-మైదరాబాదంతా నా ఆధీనంలో ఉంది. మంత్రిగా రింట్లోనే మకాం. పేరుకి ఆయనకు డాక్టర్ని. నిజం అందరికీ తెలుసు. లక్షలు లంచాలు పుచ్చుకున్నా- ఫోనుమీద వ్యాపారం-అంతా మంత్రిపేర. మంత్రికి ఈ సుడిగుండంలోంచి బయట పడాలని ఒకటే ఆశ్రయం-శ్రేష్ఠంలో పడ్డ ఈగలా గిలగిల కొట్టుకునీవాడు-నా కెంత తృప్తి, ఎంత కడుపునిండిన ట్టుండేది! ఆనాడు కడప టి.బి. లో నేను పడ్డ అవస్థ ఇతరలు పడుతుంటే చూసి ఆనందించాలి. ముఖ్యంగా మంత్రి, కన్నయ్యనాయుడు. నిజాయితీ వట్టి నటన, పవిత్రత వట్టి భ్రమ-ఈ నిజం బయటపెట్టిన ఘనత డాక్టర్ ప్రభది. నాగరకత జీవితం నిండా బూటకాలు-అసలు మనిషి వట్టి జంతువు. నాగరకత వేసిన సంకెళ్ళు తెంచుకుని మనిషిలో జంతువు వీరవిహారం చెయ్యాలి- అదొక విశిష్టవేదాంతం-పొగమంచులోంచి అవతరించిన దర్శనం.

* * *

సుందరం చెయ్యి కుడిపక్క జేబు లోకి పోయింది, పెత్తిడిన్ కోసం. నే నక్క ర్లేదని తల ఊపాను. మరొక్క నాలుగు పుటలు-నా జీవితం అంతమైపోతుంది. నలభై మన్వంతరాల నా జీవితాన్ని నలభై పుటల్లో సంక్షిప్తం చేశాడు జడ్జి. అయితే నిజం అతనికి తెలియదు. తెలుసుకోలేదు. నాకూ తెలియదు పూర్తి నిజం. దానిచుట్టూ పొగమంచు అలుముకుపోయింది. ఒక్క సుందరానికే తెలుసు నీడలేని నిజం. నీడల్ని తొలిగించి చూడగలవు అతని కళ్ళు. క్రమంగా నా చైతన్యం పేరుకుంటోంది- పెద్ద సమాధి నిర్మాణమౌతుంది-ఇంకొక్క మూడు పేజీలు-

“డాక్టర్ ఆత్మప్రభ -మంత్రిగారింటి దగ్గర ఉండగా కన్నయ్య నాయుడు అక్కడికి వచ్చాడని సాక్ష్యం ద్వారా రుజువైంది. ఆమె తనకు కాకుండా పోతోం దని అతను ఆవేశపడ్డట్టు - ఇంచుమించు పిచ్చివాడిలా ప్రవర్తించినట్టు మంత్రిగారి సాక్ష్యంవల్ల తెలుస్తోంది.” జడ్జి చిరాకుగా చండ్రుపెచ్చు గోక్కున్నాడు.

న్యాయానికి ఎంత మర్యాద? ఎంత సభ్యత! అన్నదమ్ము లిద్దరూ నాకోసం సుందోప సుందుల్లా కొట్లాడుకున్నారని జడ్జికి తెలుసు. ఇద్దరినీ ఒళ్ళు మరిచిపోయే స్థితికి రెచ్చగొట్టింది నేననికూడా తెలుసు. కాని అది కేసుతో సంబంధమున్న వివరం కాదు. నన్ను కాపాడానికి కంకణం కట్టు కున్న మా వకీలుకూడా మంత్రిగారిని క్రాస్ ఎగ్జామిన్ చేసేటప్పుడు ఆట్టే ఒత్తిడి చెయ్యలేదు. మంత్రిగారి మర్యాద కాపా డాలి. అందరూకలిసి పదవియొక్క గౌరవం కాపాడాలి. సమాజంలో, నాగరక సమా జంలో వ్రాసిపెట్టని నియమావళిలో అదొ క్కటి. కాని నేను మంత్రి మర్యాదని మాట కలిపేశాను. నిజంగా ఏం జరిగిందో అందరికీ తెలుసు. సమాజంతో పాటు నేను నాటక మాడుతాను. పోయిందేముంది. ఇంతటి ఘనవిజయం సాధించాక నేను ఉదారంగా ప్రవర్తించవచ్చు.

“కన్నయ్యనాయుడు గుండెల్లోంచి తీసిన పిస్తోలుగుండు, డాక్టర్ ఆత్మప్రభ చేతనున్న పిస్తోల్లోంచి వచ్చిందేనని, పరీక్ష వల్ల తేలిన విషయం-”

మంత్రిముఖం నీలంగా మారిపోయింది- పొగమంచు దట్టమైంది. నీలిముఖంలో నల్లని నుదుటిరేఖలు చిక్కబడ్డాయి-పెదవి మీది మీసం బాధగా అదిరింది. ముక్కు పోతాలు ఆత్రంగా కష్టంగా పెరిగి తరి గాయి-ఎంత పీల్చినా గాలి రానట్టు బాధ పడ్డాయి.

“ఆగండియువర్ ఆనర్, మా తమ్ముణ్ణి చంపింది నేను-నేను. మే మిద్దరం దున్న పోతుల్లా కొట్టుకున్నాం-కిందపడి పిస్తల్ కోసం పెనుగులాడాం. అది ఎవరికి దొరికినా రెండోవాడికి చావు తప్పదు. నాకు దొరికింది.”

మంత్రికి ఊచ్చెమటలూ పోశాయి. కోర్బంతా లేచింది. నేనూ సుందరం మాత్రం కూర్చునేఉన్నాం.

“ఒకనిర్దోషికి శిక్ష పడుతుంటే చూస్తూ ఊరుకోలేను.”

భయంకరమైన నిశ్శబ్దం. దాన్ని చీలుస్తూ “ఢాం” అని పిస్తలు మోత. మంత్రి కణతమీదినుంచి పిస్తల్ తీశాడు. కోర్టుకి మధ్య కుప్పగా కూలిపోయాడు.

చద్రున లేచాను. గోల, కోలాహలం. బ్రహ్మాండాలు బద్దలౌతున్నట్టు. సుందరం వేళ్ళు జబ్బని పట్టుకున్నాయి. సూది చురుక్కుమంది. కాని ఇప్పుడు కళ్ళ ఎదట కమ్మిన పొగమంచువేరు. ఇందులో హాయి లేదు. అసలే అనుభవమూ లేదు. మన స్సులో కదలికలేదు. సమాధి లోలోపల పెరిగి పర్వతంలా పేరుకుంటోంది-గోల- కోలాహలం యోజనాల దూరాన్నించి వినబడుతున్నాయి. వాటిమధ్య ఒక్కటే స్పష్టమైన గొంతు-సుందరానిది.

“ఆత్మా! ఆత్మా!” అంటూ ఆక్రో శించింది.

ఒక చిటికతరవాత అదీవినబడలేదు-★